



दिनांक 14.02.2015 को 10.30 बजे पूर्वाह्न में अपर समाहर्ता की अध्यक्षता में आयोजित आन्तरिक संसाधन की समीक्षात्मक बैठक की कार्यवाही :-

उपस्थिति :-

पंजी के अनुसार

1. वाणिज्यकर विभाग

वाणिज्यकर विभाग द्वारा संशोधित कुल मासिक लक्ष्य 1120.00 लाख के विरुद्ध 1092.94 लाख की वसूली की गयी है, जो 97.58 प्रतिशत है। अद्यतन माह तक लक्ष्य के विरुद्ध कुल 88.67 प्रतिशत की वसूली की गयी है। स्थिति असंतोषप्रद है। निरीक्षण एवं छापामारी का कार्य भी कारगर ढंग से नहीं किया गया है। पृच्छा किये जाने पर आश्वासन दिया गया कि इस वित्तीय वर्ष के संशोधित लक्ष्य को उनके द्वारा हर हाल में पूरा कर लिया जायगा

2. उत्पाद विभाग

अधीक्षक उत्पाद द्वारा मासिक लक्ष्य 1082.00 लाख के विरुद्ध कुल 1147.91 लाख की वसूली की गयी है, जो 106.09 प्रतिशत है। अद्यतन माह तक की वसूली का प्रतिशत भी 112 प्रतिशत है। सघन छापामारी अभियान जारी रखने तथा अबैध शराब की विक्री पूर्णतया प्रतिबंधित रखने का निदेश दिया गया।

3. निबंधन विभाग

जिला अवर निबंधक द्वारा मासिक लक्ष्य 878.00 लाख के विरुद्ध 564.29 लाख की वसूली की गयी है, जो मात्र 64.27 प्रतिशत है, अद्यतन माह तक की वसूली मात्र 87.08 प्रतिशत है। प्रभारी जिला अवर निबंधक बैठक में अनुपस्थित थे। बाद में उपस्थित हुए। उन्हें निदेशित किया गया कि हर हाल में प्रत्येक माह में लक्ष्य के विरुद्ध शत प्रतिशत वसूली के साथ-साथ बैंक लॉग भी पूरा करेंगे।

4. परिवहन विभाग

जिला परिवहन पदाधिकारी द्वारा मासिक लक्ष्य 218.00 लाख के विरुद्ध 234.59 लाख की वसूली की गयी है, जो 107.61 प्रतिशत है। स्थिति संतोषजनक है, परन्तु उन्हें निदेशित किया गया कि परिवहन में लक्ष्य से कम से, उद्गुणा वसूली इस वित्तीय वर्ष में किया जाय। साथ ही नियमित रूप से वाहनों की सघन चेकिंग, आदि जारी रखें।

5. खनन विभाग

जिला खनन पदाधिकारी द्वारा मासिक लक्ष्य 202.14 लाख के विरुद्ध मात्र 129.53 लाख की वसूली की गयी है, जो मात्र 64.08 प्रतिशत है। प्रगति काफी खराब है। जिला खनन पदाधिकारी आज की बैठक में अनुपस्थित पाये गये तथा गत दो बैठकों में भी अनुपस्थित थे। वसूली कम रहने एवं लगातार बैठकों में अनुपस्थित रहने के संबंध में उनसे स्पष्टीकरण प्राप्त करने का निदेश दिया गया।

6. मत्स्य विभाग

जिला मत्स्य पदाधिकारी आज की बैठक में अनुपस्थित पाये गये। पिछली कई बैठक में वे अनुपस्थित रहने एवं सरकारी कार्य के प्रति लापरवाही एवं उदासीनता बरतने के लिए उनका वेतन स्थगित रखने एवं उनसे स्पष्टीकरण प्राप्त करने का निदेश पूर्व में ही दिया जा चुका है। अप्रिल श्रेणी के सैरातों की वसूली अद्यतन माह तक 93.43 प्रतिशत है एवं अक्तूबर श्रेणी के सैरातों में अद्यतन वसूली 54.29 प्रतिशत है, जो असंतोषजनक है।

7. राष्ट्रीय बचत

राष्ट्रीय बचत का मासिक लक्ष्य 481.40 लाख के विरुद्ध 1013.42 लाख की राशि जमा करायी गयी है, जो 210.52 प्रतिशत है। सराहनीय कार्य है। भविष्य में भी इसे बनाये रखने का निदेश दिया गया।

8. सहकारिता

जिला सहकारिता पदाधिकारी द्वारा इस वित्तीय वर्ष में अद्यतन मात्र 85.14 प्रतिशत की वसूली की गयी है, जो संतोषजनक नहीं है। जिला सहकारिता पदाधिकारी आज की बैठक में अनुपस्थित रहे। चूंकि उनका लक्ष्य कम है, इसलिए शत प्रतिशत वसूली सुनिश्चित करना चाहिए। तदनुसार उन्हें शत प्रतिशत वसूली सुनिश्चित करने का निदेश दिया गया।

9. नगर निगम

नगर निगम द्वारा मासिक लक्ष्य 57.84 लाख के विरुद्ध 62.00 लाख की वसूली की गयी है, जो 107.19 प्रतिशत है। अद्यतन माह तक की वसूली का प्रतिशत 67.37 है। वसूली कार्य में और तेजी लाने का निदेश दिया गया। साथ ही मासिक लक्ष्य का शत प्रतिशत वसूली करने हेतु कहा गया। आश्वासन दिया गया कि लक्ष्य की पूर्ति कर ली जायगी।

10. माप एवं तौल विभाग

माप तौल विभाग द्वारा मासिक लक्ष्य 3.86 लाख के विरुद्ध 3.55 लाख की वसूली की गयी है, जो 91.97 प्रतिशत है। प्रगति असंतोषजनक है। आज की बैठक में माप तौल पदाधिकारी अनुपस्थित थे। उनसे स्पष्टीकरण पूछने का भी निदेश दिया गया तथा हर हाल में प्रत्येक माह में एवं वित्तीय वर्ष के अन्त तक शत प्रतिशत वसूली सुनिश्चित करने हेतु निदेशित किया गया।

11. भूमि विकास बैंक

विभाग का मासिक लक्ष्य 5.30 लाख के विरुद्ध 7.23 लाख की वसूली की गयी है परन्तु अद्यतन माह तक काफी पीछे चल रहे हैं, इसमें प्रगति लाने का निदेश दिया गया तथा हर हाल में लक्ष्य के अनुरूप शत प्रतिशत वसूली सुनिश्चित करने का निदेश दिया गया।

12. उद्योग

उद्योग विभाग का मासिक लक्ष्य 3.36 लाख के विरुद्ध मात्र 0.07 लाख की वसूली की गयी है, जो मात्र 2.08 प्रतिशत है। स्थिति बहुत खराब है। इसके लिए महाप्रबंधक, जिला उद्योग केन्द्र, दरभंगा से स्पष्टीकरण प्राप्त करने का निदेश दिया गया।

13. वन विभाग

वन प्रमंडल द्वारा 0.83 लाख मासिक लक्ष्य के विरुद्ध 0.54 लाख की वसूली की गयी है। चूंकि वार्षिक लक्ष्य भी कम है, इसलिए इन्हें प्रत्येक माह शत प्रतिशत वसूली सुनिश्चित करने का निदेश दिया गया।

14. कृषि विभाग

जिला कृषि पदाधिकारी बैठक में अनुपस्थित पाये गये। वसूली में सुधार किया गया है। अनुपस्थिति के संबंध में स्पष्टीकरण पूछने एवं शत प्रतिशत वसूली का निदेश दिया गया।

अन्त में अपर समाहर्ता द्वारा सभी पदाधिकारियों को अवगत कराया गया कि वित्तीय वर्ष की समाप्ति करीब है, इसलिए सभी पदाधिकारी इसपर विशेष ध्यान देंगे तथा अद्यतन माह तक की वसूली शत प्रतिशत करने के साथ-साथ हर हाल में इस वित्तीय वर्ष के लक्ष्य को पूरा करने का प्रयास करेंगे। विशेषकर वाणिज्यकर, निबंधन, उत्पाद, खनन एवं परिवहन विभाग अधिक से अधिक वसूली करने हेतु सभी आवश्यक कार्रवाई सुनिश्चित करेंगे।

अपर समाहर्ता
दरभंगा।

ज्ञापांक 518 /रा0, लहेरियासराय, दिनांक 21 वीं फरवरी, 2015 ।

प्रतिलिपि सभी संबंधित पदाधिकारी/बैंक के समन्वयक को सूचनार्थ एवं अनुपालनार्थ प्रेषित।

प्रतिलिपि जिलाधिकारी, दरभंगा को सूचनार्थ प्रेषित।

प्रतिलिपि आयुक्त, दरभंगा प्रमंडल, दरभंगा को सादर सूचनार्थ प्रेषित।

प्रतिलिपि प्रधान सचिव, राजस्व एवं भूमि सुधार विभाग, बिहार, पटना को सादर सूचनार्थ प्रेषित।

अपर समाहर्ता
दरभंगा।